

पटना के दो व दरभंगा के एक अनुमंडल में नहीं मिली भूमि, सभी अनुमंडलों में बनने हैं केंद्र

# सूबे में 87 बुनियाद केंद्रों का शुरू हुआ निर्माण

पटना | हिन्दुस्तान ब्यूरो

समाज कल्याण विभाग के द्वारा 87 अनुमंडलों में बुनियाद केंद्रों का निर्माण कार्य शुरू हो गया है। इनको एक वर्ष के अंदर पूरा कर लिये जाने का लक्ष्य है। विभाग ने निर्माण कार्य की जिम्मेवारी भवन निर्माण विभाग को सौंपी है। राज्य के सभी 101 अनुमंडल मुख्यालयों में बुनियाद केंद्र का निर्माण किया जाना है। इन केंद्रों में वृद्धजनों, निःशक्तों एवं विधवाओं को सामाजिक सुरक्षा सहायता उपलब्ध करायी जाएगी। फिलहाल विभाग की ओर से 11 अनुमंडल

मुख्यालयों में सुविधाएं उपलब्ध कराने को लेकर मोबाइल थेरेपी वैन रवाना किया गया है।

विभागीय सूत्रों के अनुसार तीन अनुमंडल मुख्यालयों में बुनियाद केंद्र के लिए उपयुक्त भूमि उपलब्ध नहीं हुई है। इनमें दरभंगा का बिरौल एवं पटना का पटना सदर एवं पटना सिटी अनुमंडल मुख्यालय शामिल हैं। 11 अनुमंडलों में भवन निर्माण को लेकर मिट्टी जांच व टेंडर इत्यादि की प्रक्रिया जारी है।

**बुनियाद केंद्रों में उपलब्ध होगी सुविधाएं व सेवाएं :** बुनियाद केंद्रों में दृष्टि एवं श्रवण संबंधी समस्याओं के

## विश्व बैंक के सहयोग से होगा संचालन

बुनियाद केंद्रों का संचालन राज्य सरकार एवं विश्व बैंक के सहयोग से किया जाएगा। इसके लिए बिहार समेकित सामाजिक सुरक्षा सुदृढीकरण परियोजना का निर्माण किया गया है। इसका संचालन समाज कल्याण विभाग की सोसायटी 'स्टेट सोसायटी फॉर अल्ट्रा पूअर एंड सोशल वेलफेयर (सक्षम) तथा ग्रामीण विकास विभाग के अंतर्गत गठित बिहार रूरल डेवलपमेंट सोसायटी (बीआरडीएस) द्वारा किया जा रहा है।

लिए जांच और आवश्यक सहयोग की सुविधा उपलब्ध होगी। जरूरतमंदों की फिजियोथेरेपी की जाएगी। विकलांगता का आकलन एवं निर्धारण संबंधी सहयोग प्रदान किया जाएगा। साथ ही कौशल

विकास एवं प्रशिक्षण की सुविधा उपलब्ध करायी जाएगी। बुनियाद केंद्रों में कानूनी सलाह, परामर्श, दूरस्थ क्षेत्रों में इमरजेंसी सुविधा, रेफरल सेवाएं, जीवन कौशल शिक्षा प्रदान की जाएगी।